

خاوند کے گھر سے چلی گئی اور اس کے عاشق نے
شادی کی پیشکش کی حالانکہ وہ ابھی پہلے خاوند کے
نکاح میں تھی

خرجت من بيت زوجها وطلب منها عشيقها التزوج منه وهي

على ذمة الأول !!

[اردو - اردو - urdu]

شيخ محمد صالح المنجد

ترجمہ: اسلام سوال و جواب ویب سائٹ
تنسيق: اسلام ہاؤس ویب سائٹ

ترجمة: موقع الإسلام سؤال وجواب
تنسيق: موقع islamhouse

2013 - 1434

IslamHouse.com



خاوند کے گھر سے چلی گئی اور اس کے عاشق نے شادی کی پیشکش کی حالانکہ وہ ابھی پہلے خاوند کے نکاح میں تھی

میری عمر چھبیس برس ہے اور سال بھر خاوند کا گھر چھوڑنے کے بعد اب تقریباً ایک ہفتہ قبل مجھے طلاق ہوئی ہے میں اس وقت اپنے بچے کے ساتھ میکے میں ہوں بچے کی عمر تقریباً دو برس ہے۔

یہ شادی محبت کی شادی تھی ابتدا میں تو میں اپنی ساس کے ساتھ رہائش پذیر رہی اور میری ساس ہر چیز میں دخل اندازی کرنے لگی۔

اور خاوند نے مجھ سے ملازمت کا مطالبہ کیا تا کہ شادی کے لیے حاصل کردہ قرض کی ادائیگی میں مدد ہو سکے، اور مجھے ملازمت مل گئی میں نے ملازمت کر کے قرض کی ادائیگی میں مدد بھی کی۔

میری ایک ہی شرط تھی کہ ہم اپنے علیحدہ گھر میں رہیں جہاں ساس کا دخل نہ ہو، اور خاوند نے مجھ سے اس کا وعدہ بھی کیا تھا، کیونکہ گھر میں والدہ ہی ہر کام کو کنٹرول کرتی تھی، اور میرا خاوند کوئی اعتراض نہیں کر سکتا تھا، اگر اعتراض کرتا تو والدہ اسے گھر سے نکال دیتی، میری ساس بھی ملازمت کرتی ہے۔

میں نے دو برس اپنے خاوند کا تجربہ کیا اور اس کے ساتھ رہی ہوں تو میں نے اسے وہ شخص نہیں پایا جسے میں نے ابتدا میں جانا تھا، وہ تو صرف ایک نقاب اور ماسک تھا جو اس نے پہن رکھا تھا۔

میرا خاوند میری ساری تنخواہ لے لیتا اور مجھے یومیہ اخراجات کے علاوہ کچھ نہ دیتا، جب بھی اسے رقم کی ضرورت ہوتی یا پھر کام چھوڑ دیتا تو مجھ سے زیور فروخت کرنے کا مطالبہ کرتا، اور میں نے ایسا ہی کیا اور اپنا زیور تک فروخت کر دیا، اور بعض اوقات اس نے بھی ایسا ہی کیا۔

میرا خاوند مجھ سے کہتا کہ جاؤ اپنے گھر والوں سے قرض لاؤ تو میں اپنے میکے سے رقم حاصل کرتی، لیکن اس کے مقابلہ میں وہ مجھے کچھ نہ دیتا، میں ہر چیز سے محروم تھی، اور وہ ہمیشہ مجھے یہی کہتا تھا " تمہیں ہماری حالت کا علم ہے اور تم اسے برداشت کرو " وہ اپنا بٹوہ گاڑی میں چھپا کر رکھتا تھا اور کہتا کہ مجھے کوئی حق نہیں پہنچتا کہ اسے معلوم ہو اس کے پاس کتنی رقم ہے، یا کچھ بھی نہیں۔



اس طرح ہمارے مابین مشکلات میں اضافہ ہوتا رہا، اور میں مطالبہ کرتی رہی کہ ہمارا علیحدہ گھر ہونا چاہیے کیونکہ میں اس کی عادی نہ تھی کہ ایسے گھر میں رہوں جہاں جو مرضی ہوتا رہے اور خارج والا خارج رہے۔

کیونکہ اس کی ایک مطلقہ بہن تھی جو ملازمت کرتی اور اپنی ملازمت والی جگہ پر ہی ہوٹل میں رات بسر کرتی تھی جو ہمارے علاقے سے باہر تھا، اور ہمیں ملتی آتی تو اس دوران بھی ہر رات باہر رہتی اور آدھی رات کے بعد گھر واپس آتی مجھے یہ چیز اچھی نہ لگتی اور میں اپنے محترم خاوند سے کہتی:

ہمارے پڑوسی اس گھر والوں کے متعلق کیا کہیں گے جہاں ہم رہتے ہیں؟ یہ عیب ہے تو خاوند جواب دیتا: میں ان سے بات کرونگا مجھے بھی یہ چیز اچھی نہیں لگتی، اور مجھے صبر کرنے کا کہتا، اور بالآخر اس نے یہ کہا:

یہ ہماری عادت اور رسم و رواج ہے (کیونکہ وہ عرب نہیں ہیں غیر عرب ہیں " اور میں اپنی والدہ اور بہن کو اکیلے اپنے سے دور نہیں رکھ سکتا، میں نے اپنے گھر والوں کو بالکل کچھ نہیں بتایا کیونکہ وہ تو شروع سے ہی اس شخص کے ساتھ شادی کرنے کی مخالفت کرتے تھے، لیکن میں نے اس سے شادی کرنے پر اصرار کیا تھا اس لیے کہ میں نے اس میں اچھا اخلاق دیکھا اور یہ کہ وہ اچھے دل کا مالک ہے، میں اس وقت کتنی اندھی ہو چکی تھی۔

بالآخر میں نے اپنے گھر والوں کو بتا دیا کیونکہ میں نے اپنے کانوں سے سنا کہ وہ اپنی والدہ کو میری شکایت لگا رہا ہے اور والدہ اسے مجھے زدکوب کر کے مجھ سے بچہ لینے کا کہہ رہی ہے، سب سے آخری بات یہی ہے اس کے بعد میں نے اچھے چھوڑ دیا اور اپنے میکے چلی آئی۔ اس کے پندرہ روز کے بعد میرا خاوند یہ معلوم کرنے آیا کہ میں نے گھر کیوں چھوڑا ہے، لیکن میں نے اسے یہ نہ بتایا کہ میں اس کی والدہ کے ساتھ ہونے والی بات سن چکی ہوں، میں نے اس سے علیحدہ گھر کا مطالبہ کیا اور اس نے موافقت کی۔

جب ہم نے مکان دیکھا اور خاوند مکان دیکھنے گیا تو اس نے اپنی رائے بدل لی اور دو برس تک ایسے ہی حالت رہی، اس دوران میرے خاوند نے مجھ پر الزام لگایا کہ میرے کسی کے ساتھ تعلقات ہیں، اور میری عقل کے ساتھ



کھیل رہا ہے، یہ اس وقت ہوا کہ جب اس نے دیکھا کہ میرے والد کے جاننے والے شخص نے مجھے میری ملازمت والی جگہ سے مجھے گھر پہنچایا، جسے میں نے ایک روز اچانک اپنے افس دیکھا اور نیچے میرا خاوند میرا انتظار کر رہا تھا تو مجھے خوف ہوا کہ کہیں خاوند مجھے نقصان نہ پہنچائے لہذا میں نے والد صاحب کو جاننے والے شخص سے کہا کہ وہ مجھے گھر پہنچا دے۔

اس کے بعد میرے کچھ جاننے والے لوگوں کو بھیجا کہ یا تو میں اپنے سسرالی گھر میں واپس آ جاؤں یا پھر طلاق کے مقابلہ میں اپنے حقوق سے دستبردار ہو جاؤں، لیکن میں نے انکار کر دیا، اور میں نے طلاق لینے پر اصرار کیا، میں گھر نہیں چاہتی۔

اس نے دو بار مقدمہ بھی کیا اور بالآخر میں نے بھی طلاق کا مقدمہ کر دیا، لیکن ان آخری پانچ ماہ میں میں نے بغیر کسی قصد و ارادہ کے اچانک اسی شخص سے بات کی جس نے مجھے گھر پہنچایا تھا اور اسے میرے والد صاحب جانتے ہیں اور وہ مجھ سے چودہ برس بڑا بھی ہے، میرے ساتھ جو کچھ ہوا میں نے اسے سب کچھ بتایا، تو اس نے میرا ساتھ دیا، اور زندگی اور لوگوں کے متعلق اس نے مجھے کئی ایک امور سمجھائے، اور کچھ ایسے امور ہوتے ہیں جن پر خاموش نہیں رہنا چاہیے۔

کہ ابتدا سے ہی میرا اس شخص کے قریب ہونا غلط تھا اور میں نے کسی کی کوئی نصیحت نہ سنی اور سب کی رائے کو ٹھکرا دیا، میں ہی غلط تھی، اس کے بعد مجھے محسوس ہوا کہ میں اس کی جانب کھنچی جا رہی ہوں، مجھے اندر سے معلوم ہے کہ ایسا کرنا غلط ہے، اور مجھے ہر وقت یہ احساس نادم کرتا رہا ہے، خاص کر اب تو میں اس سے محبت کرنے لگی ہوں، اور جانتی ہوں کہ وہ بھی مجھ سے محبت کرتا ہے، یہ ایسا معاملہ ہے جس کی کوئی پلاننگ نہیں کی گئی تھی۔

ہم کئی ایک بار مل بھی چکے ہیں، اور بیٹھ کر بہت باتیں بھی کی ہیں حتیٰ کہ طلاق ہونے سے قبل اس نے شادی کا مطالبہ بھی کیا تھا، میں بھی یہ چاہتی ہوں لیکن مجھے خوف ہے کہ کہیں بعد میں مخالفت نہ ہو جائے، خاص کر جن حالات میں یہ تعلقات قائم ہوئے ہیں، مجھے اللہ سے بھی خوف ہے کہ کہیں میں غلطی پر تو نہیں کہ میں نے کسی اور شخص سے محبت کی ہے حالانکہ میں ابھی کسی اور کے نکاح میں تھی۔



یہ علم میں رہے کہ میں نے اپنے خاوند کو ایک برس ساور تین ماہ سے چھوڑ رکھا ہے، اور اب مجھے دو ہفتے قبل طلاق ہوئی ہے، برائے مہربانی مجھے بتائیں کہ آیا میں غلطی پر ہوں اور کیا میں نے جو کچھ کیا ہے وہ حرام ہے؟

میں ہمیشہ اپنے اندر کی مخالفت کرتی ہوں اور بہت پریشان ہوں؛ کیونکہ میں اللہ کو ناراض نہیں کرنا چاہتی اور کہیں میں معصیت و نافرمانی کا ارتکاب تو نہیں کر بیٹھی۔

الحمد لله:

اول:

آپ نے کئی ایک واضح اور بین شرعی مخالفت کی ہیں اس لیے ہمیں تعجب ہوا ہے کہ آپ اپنے لیٹر کے آخر میں لکھتی ہیں کہ: " میں اللہ کو ناراض نہیں کرنا چاہتی، اور نہ ہی میں معصیت کا مرتکب ہونا چاہتی ہوں " !!

بہر حال: یہ معصیت و نافرمانی کی نحوست اور اس کے اثرات میں شامل ہے کہ عقل پر پردہ پڑ جاتا ہے، اور اس نور و روشنی پر پردہ آ جاتا ہے جو اسے صحیح اور راہ مستقیم کی طرف لے جاتا ہے۔

ابن قیم رحمہ اللہ کہتے ہیں:

" اور اس میں یہ بھی شامل ہے کہ معاصی عقل کو خراب کر دیتی ہیں، کیونکہ عقل کو نور اور روشنی حاصل ہے، اور معصیت و نافرمانی اس نور و روشنی کو ختم کر دیتی ہے، یہ ضروری ہے کہ جب عقل کا نور ختم ہو جائے تو پھر عقل کمزور ہو جائیگی اور ناقص ہو گی۔

بعض سلف رحمہ اللہ کا کہنا ہے:

" جب کوئی شخص اللہ کی معصیت کرتا ہے تو اس کی عقل غائب ہو جاتی ہے "



اور یہ ظاہر ہے کہ اگر اس کی عقل حاضر ہوتی تو اسے اللہ کی نافرمانی و معصیت سے روکتی، اور وہ اللہ رب العالمین کے قبضہ میں ہے، اور یا وہ اسے اعلانیہ کرے تو اللہ سبحانہ و تعالیٰ اس پر مطلع ہے، اور اس کے گھر میں اور اس کی چٹائی پر اور اس پر اس کے فرشتے گواہ ہیں جو اسے دیکھ رہے ہیں۔

اور پھر قرآنی واعظ اسے منع کر رہا ہے، اور ایمان کے الفاظ بھی اس کو روک رہے ہیں، اور موت کا وعظ کرنے والا بھی اسے منع کر رہا ہے، اور دن بھی ایک وعظ ہے کہ جو دن معصیت میں ختم ہوتا ہے وہ دنیا و آخرت کی خیر و بھلائی سے رہ گیا: اور اس طرح اسے جو لذت و سرور حاصل ہوا وہ کہیں کم ہے، تو کیا کوئی عقل سلیم رکھنے والا شخص ایسا کر سکتا ہے کہ یہ دلیل و حقیقہ کام کرے؟!

اور اس میں یہ بھی شامل ہے کہ: جب گناہ زیادہ ہو جائیں تو اس گنہگار کے دل پر مہر لگ جاتی ہے اور وہ غافلوں میں سے ہو جاتا ہے، جیسا کہ درج ذیل فرمان باری تعالیٰ کے متعلق سلف کا قول ہے:

فرمان باری تعالیٰ ہے:

{ یوں نہیں بلکہ ان کے دلوں پر ان کے اعمال کی وجہ سے زنگ چڑھ گیا ہے {المطففین (۱۴)}۔

اس میں فرمایا: یہ ایک گناہ کے بعد دوسرا گناہ ہے، اور حسن رحمہ اللہ کا قول ہے:

" یہ گناہ پر گناہ ہے، حتیٰ کہ دل اندھا ہو جائے "

اور اس کے علاوہ دوسروں کا قول ہے:

" جب ان کے گناہ و معاصی زیادہ ہو جائیں تو ان کے دلوں کو گھیر لیتے ہیں "

اس کی اصل یہ ہے کہ: معصیت و نافرمانی سے دل پر زنگ لگ جاتا ہے، اور جب یہ زیادہ ہو جائے تو دل پر زنگ غالب آ جاتا ہے حتیٰ کہ وہ زنگدار ہو جاتا ہے، پھر دل پر غالب آ جاتا ہے حتیٰ کہ اس پر مہر اور قفل لگ جاتا ہے، اس طرح دل پردہ اور غلاف میں ہو جاتا ہے، جب ہدایت و راہنمائی اور بصیرت کے بعد ایسا ہو جائے تو دل الٹ جاتا ہے یعنی اس کا



اوپر والا نیچے تو اس حالت میں اس کا دشمن شیطان اس پر کنٹرول کر لیتا ہے اور جہاں چاہے لے جاتا ہے۔
دیکھیں: الجواب الکافی لمن سال عن الدواء الشافی (۳۹)۔

ہم افسوس کے ساتھ آپ کو کہیں گے کہ: آپ نے جن معاصی کا ارتکاب کیا ہے ان معاصی میں سے ہر ایک معصیت نے دوسری معصیت و نافرمانی کو کھینچا ہے، اس طرح وہ دل و عقل پر اثر انداز ہو کر ان کے نور و روشنی کو ہی ختم کر بیٹھی ہے۔

دوم:

آپ نے جن معصیت و نافرمانیوں کا ارتکاب کیا ہے وہ درج ذیل ہیں:

۱ - شادی سے قبل آپ نے اپنے پہلے خاوند کے ساتھ حرام تعلقات قائم کیے، آپ کے قول سے یہی ظاہر ہے: کیونکہ آپ کہتی ہیں " یہ شادی محبت کی شادی تھی ! " اور پھر آپ نے اپنے خاندان والوں کا اس شادی سے انکار کرنے پر ان کا مقابلہ کیا، اور اب پھر دوبارہ آپ وہی حرام تعلقات قائم کرنے کا اعادہ کر رہی ہیں حالانکہ آپ ابھی پہلے خاوند کے نکاح میں تھیں!!

مرد و عورت کے مابین خط و کتابت اور تعلقات قائم کرنے کے بارہ میں ہم درج ذیل سوالات کے جوابات میں بیان کر چکے ہیں آپ ان کا مطالعہ کریں:

سوال نمبر (۳۴۸۴۱) اور (۲۶۸۹۰) اور (۲۳۳۴۹)۔

اور حرام تعلقات کے متعلق تفصیل معلوم کرنے کے لیے آپ سوال نمبر (۱۱۱۴) اور (۹۴۶۵) اور (۲۱۹۳۳) اور (۱۰۵۳۲) کے جوابات کا مطالعہ کریں۔

۲ - ظاہر یہی ہوتا ہے کہ آپ کی ملازمت میں مرد و عورت کا اختلاط پایا جاتا ہے، اگر ہمارا یہ خیال اپنی جگہ صحیح ہے تو یہ بھی معصیت و نافرمانی ہے، اور اگر ملازمت والی جگہ میں مرد و عورت ك اختلاف نہیں



- یا پھر یہ ملازمت حرام امور مثلاً بئنک اور انشورنس کمپنیوں کی ملازمت نہیں۔ تو پھر آپ پر کوئی گناہ نہیں۔

ابن قیم رحمہ اللہ کہتے ہیں:
اس میں کوئی شک و شبہ نہیں کہ عورتوں کو مردوں کے ساتھ اختلاط کرنے دینا پر شر و برائی کی جڑ ہے، اور عام عذاب و سزا کے نزول کا سب سے بڑا سبب ہے، اسی طرح عام و خاص امور میں فساد پیدا ہونے کے اسباب میں شامل ہوتا ہے، اور مرد و عورت کا اختلاط کثرت فحاشی اور کثرت زنا کا باعث بنتا ہے اور مسلسل طاعون اور موت کے اسباب میں شامل ہوتا ہے۔

دیکھیں: الطرق الحکمیة (۴۰۷)۔
مزید آپ سوال نمبر (۱۲۰۰) کے جواب کا مطالعہ ضرور کریں۔

اور عورت کی ملازمت کے بارہ میں حکم اور اس کے جائز ہونے کی شروط معلوم کرنے کے لیے آپ سوال نمبر (۲۲۳۹۷) کے جواب کا مطالعہ کریں۔

اور سوال نمبر (۶۶۶۶) کے جواب میں عورت کے اختلاط والی جگہ پر ملازمت کرنے کے متعلق اہم نصیحتیں بیان کی گئی ہیں اس کا مطالعہ بھی کریں۔

۳ - آپ کا اپنے خاوند کی اجازت کے بغیر گھر سے جانا یہ بھی معصیت تھی اور اس کی بنیاد آپ نے خاوند کو اپنی والدہ سے کچھ کہتے ہوئے سننا اور والدہ کا اسے ابھارنا کوئی ایسا سبب نہیں جس کی بنا پر آپ کے لیے خاوند کی اجازت کے بغیر خاوند کے گھر سے نکلنا جائز ہو جائے۔

آپ کو اپنا مستقل اور علیحدہ گھر میں رہنے کا حق حاصل ہے، لیکن ظاہر یہی ہوتا ہے کہ آپ شادی کی ابتدا میں اپنے اس حق سے دستبردار ہو گئی تھیں اور اپنی ساس کے ساتھ گھر میں رہنے پر راضی ہو چکی تھیں۔



بہتر تو یہی تھا کہ آپ اپنے خاوند سے اس وقت یہ شرط پوری کرنے پر سمجھوتہ کرتیں جب آپ نے اس کے ساتھ زندگی کی مشکلات میں مدد کرنے اور اس کے قرض کی ادائیگی میں تعاون کرنے کی رضامندی ظاہری کی تھی، اور اسے شرعی عدالت کے ذریعہ اس شرط کو پوری کرنے کا اہتمام کرتی، یا پھر اہل خیر کو اس کے لیے استعمال کرتی کہ وہ اس شرط کو پورا کروائیں۔

لیکن آپ کا یہ تصرف اور اس کی اجازت کے بغیر گھر سے جانا یہ جائز نہ تھا، اور پھر اللہ سبحانہ و تعالیٰ نے تو رجعی طلاق والی عورتوں کو طلاق کے بعد خاوند کے گھر سے نکلنے سے منع کیا ہے، تو پھر وہ شادی شدہ عورتیں جنہیں طلاق نہیں ہوئی ان کے بارہ میں کیا حکم ہو گا؟!؟

اللہ سبحانہ و تعالیٰ کا فرمان ہے:

{ اے نبی (صلی اللہ علیہ وسلم) جب تم عورتوں کو طلاق دو ت وانہیں ان کی عدت (کے آغاز) میں طلاق دو، اور عدت شمار کرو، اور اللہ سے ڈرو جو تمہارا پروردگار ہے، تم انہیں ان کے گھر سے نکالو، اور نہ ہی وہ خود نکلیں الا یہ کہ وہ واضح اور کھلی بے حیائی کریں، یہ اللہ کی حدود ہیں جو اللہ کی حدود سے تجاوز کریگا اس نے اپنے آپ پر ظلم کیا آپ نہیں جانتے کہ ہو سکتا ہے اللہ تعالیٰ کوئی معاملہ پیدا کر دے {الطلاق (۱)}.

- ان سب مخالفت میں سب سے قبیح اور شرعی مخالفت یہ ہے کہ: آپ نے اس گنہگار مجرم سے تعلقات قائم کرنا ہے جس نے یہ ظاہر کیا کہ وہ آپ کا دنیاوی مشکلات میں خیر خواہ ہے اور اس سے چھٹکارا دلانے والا ہے، اور اس نے ایک حکیم و دانا اور ناصح کا لباس اوڑھا اور ایک امانت دار بن کر ظاہر ہوا حالانکہ اس کا اندر ایک خطرناک بھیڑیے اور چالاک لومڑی کا ہے!!

وہ مجرم شخص اس پر کیسے راضی ہوا کہ وہ آپ کو مل کر آپ سے بات چیت کرے اور آپ کے ساتھ بیٹھ خوش گپی کرتا پھرے، بلکہ اس نے تو پوری ڈھٹائی کے ساتھ خسیس حرکت کرتے ہوئے آپ کو شادی کی بھی پیشکش کر دی حالانکہ آپ کسی دوسرے خاوند کی نکاح میں تھیں!



اور تعجب والی بات تو یہ ہے کہ آپ نے بیان کیا ہے کہ آپ کا پہلا خاوند بھی اچھا روپ دھارے ہوئے تھا، اور آپ نے جب اس سے شادی پر رضامندی ظاہر کی تو آپ اندھی تھیں تو کیا آپ کے خیال میں اب آپ صاحب بصیرت بن چکی ہیں!؟

نہیں اللہ کی قسم آپ بالکل ایسی نہیں، بلکہ آپ کا اپنے پہلے خاوند کے ساتھ اندھا ہونا اس وقت آپ کے عمل سے بہت ہی آسان اور کم تر ہے، کیونکہ جب آپ کا اس سے تعلق تھا تو آپ شادی شدہ نہیں تھیں، لیکن اب تو آپ شادی شدہ ہیں اور اس کے باوجود اس مجرم شخص کے ساتھ حرام تعلقات بنا رہی ہیں۔

جس شخص نے اسی پر بس نہیں کیا کہ وہ آپ اور آپ کے خاوند کے مابین اور دشمنی پیدا کرے، اور آپ کو آپ کے خاوند کے متعلق اور دل سخت کرنے کا کہے، اور آپ کو اپنے خاوند کے گھر واپس نہ پلٹنے کی تلقین کی، بلکہ اس پر ہی بس نہیں کی اور آپ کو شادی کی پیشکش کر ڈالی حالانکہ آپ اپنے خاوند کے نکاح میں تھیں۔

آپ نے جو کچھ بھی کیا بلاشک و شبہ وہ حرام ہے، اور بہت ہی قبیح و شنیع جرم ہے حتیٰ کہ غیر مسلمین کے ہاں بھی یہ جرم شمار ہوتا ہے، اور کوئی بھی خاوند یہ پسند نہیں کرتا کہ اس کی بیوی اس طرح کی حالت میں ہو۔

اور پھر کسی عقلمند کے لیے ممکن ہی نہیں - چہ جائیکہ وہ مسلمان شخص جو شرعی احکام کو جانتا ہو - کہ وہ اس مجرم سے آپ کی شادی پر موافق ہو جس کا برا اخلاق شادی سے قبل ہی واضح ہو چکا ہے!

اور یہ چیز تو آپ کے لیے اس کے ساتھ ایک اور خطرناک اور کڑوا تجربہ کا باعث بنے گا!

کیا آپ یہ خیال کرتی ہیں کہ وہ آپ کی اپنے خاوند کے ساتھ خیانت کو بھول جائیگا؟



اور کیا آپ یہ خیال رکھتی ہیں کہ وہ آپ پر بھروسہ کریگا کہ آپ اس کے ساتھ ایسا نہیں کریں گی؟!

آپ اس مجرم شخص کے ساتھ تعلقات ختم کرنے میں بالکل تردد مت کریں، کیونکہ ایک طرف تو یہ تعلقات حرام ہیں، اور دوسری طرف یہ امانتدار خاوند بھی ثابت نہیں ہو سکتا، کیونکہ اس سے اس طرح کے قبیح اور حرام افعال سرزد ہو رہے ہیں۔

نیک و صالح خاوند کی صفات کا مطالعہ کرنے کے لیے آپ سوال نمبر (۵۲۰۲) اور (۶۹۴۲) کے جوابات کا مطالعہ کریں۔

سوم:

ہم امید کرتے ہیں کہ آپ کی ندامت، اور آپ کا اپنا محاسبہ کرنا ہی خیر اور حق کی طرف رجوع کی دلیل ہے، اور آپ کے نفس لوامہ کی زندگی کی دلیل ہے جو آپ کو قبیح کام پر ملامت کر رہا ہے، اور اطاعت و فرمانبرداری میں کوتاہی پر ملامت کر رہا ہے۔

آپ شیطان کے پیچھے چلنے سے بچ کر رہیں کیونکہ وہ آپ کو تباہی کے دھانے تک پہنچا کر چھوڑے گا۔

اللہ سبحانہ و تعالیٰ کا فرمان ہے:

{ اے ایمان والو تم شیطان کی پیروی مت کرو، اور جو کوئی بھی شیطان کے قدموں کی پیروی کرے تو وہ تو بے حیائی اور برے کاموں کا ہی حکم کرے گا، اور اگر اللہ تعالیٰ کا فضل و کرم تم پر نہ ہوتا تو تم میں سے کوئی بھی کبھی بھی پاک صاف نہ ہوتا { النور (۲۱) }۔

ندامت و توبہ کی فرصت حاصل ہونے پر اس میں کوتاہی سے کام مت لیں، ایسا دن آنے سے قبل توبہ کر لیں جس دن نہ تو انسان کے کوئی دینار کام آئیگا اور نہ ہی درہم، اور نہ ہی کوئی دوست اور نہ ہی سفارشی، اس سے قبل توبہ کر لیں جس دن انگلیوں کو ندامت کے ساتھ کاٹا جائیگا۔



اللہ سبحانہ و تعالیٰ کا فرمان ہے:

{ اور اس دن ظالم شخص اپنے ہاتھوں کو چبا چبا کر کہے گا ہائے کاش میں نے رسول (صلی اللہ علیہ وسلم) کی راہ اختیار کر لی ہوتی، ہائے افسوس کاش کہ میں نے فلاں کو دوست نہ بنایا ہوتا، اس نے تو میرے پاس نصیحت آنے کے بعد مجھے گمراہ کر دیا، اور شیطان تو انسان کو (وقت پر) دھوکہ دینے والا ہے { الفرقان (۲۷ - ۲۹) }.

اپنے آپ کو گناہوں نے پاگ کرنے کے لیے اور اپنے دین اور ایمان و عفت و عصمت کی حفاظت کرنے کے لیے آپ درج ذیل امور کی حرص رکھیں:

۱ - خشوع و خضوع کے ساتھ نماز پنجگانہ کی بروقت ادائیگی.

ابو ہریرہ رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:
"مجھے یہ بتاؤ کہ اگر کسی شخص کے دروازے کے سامنے نہر ہو اور وہ اس نہر میں روزانہ پانچ بار غسل کرے تو کیا اس کے جسم پر کوئی میل کچیل باقی رہے گی؟"

صحابہ کرام نے عرض کیا: اس کے جسم پر کوئی میل کچیل نہیں رہے گی.

نبی کریم صلی اللہ علیہ وسلم نے فرمایا:

"تو نمازوں کی یہی مثال ہے اللہ سبحانہ و تعالیٰ ان نمازوں سے گناہوں کو مٹاتا ہے"
صحیح بخاری حدیث نمبر (۵۰۵) صحیح مسلم حدیث نمبر (۶۶۷).

۲ - آپ نیک و صالح عورتوں کی رفاقت و دوستی اختیار کریں جو اللہ سبحانہ و تعالیٰ کی اطاعت کرنے والی ہوں.



ابو موسیٰ اشعری رضی اللہ تعالیٰ عنہ بیان کرتے ہیں کہ رسول کریم صلی اللہ علیہ وسلم نے فرمایا:

" نیک و صالح اور برے دوست کی مثال خوشبو والے اور لوہار کی بھٹی کی طرح ہے، خوشبو والے سے یا تو آپ خوشبو خرید لیں گے، یا پھر اس سے خوشبو پائیں گے، اور لوہار کی بھٹی آپ یا تو آپ کے کپڑے جل جائیں گے، یا پھر آپ اس سے گندی بو اور دھواں پائیں گے "

صحیح بخاری حدیث نمبر (۱۹۹۵) صحیح مسلم حدیث نمبر (۲۶۲۸).

امام نووی رحمہ اللہ کہتے ہیں:

" اس حدیث میں صالحین اور اہل خیر و بھلائی اور صاحب مروت اور مکارم اخلاق، اور اہل ورع و تقویٰ اور علم و ادب کی مجالس میں بیٹھنے کی فضیلت، اور شر و برائی اور اہل بدعت اور لوگوں کی غیبت کرنے والوں کی مجلس، یا پھر زیادہ فسق و فجور کرنے والوں کی مجلس میں بیٹھنے کی ممانعت کی گئی ہے اور یہ مذموم انواع میں سے ہے۔

دیکھیں: شرح المسلم (۱۶ / ۱۷۸).

۳ - گانا بجانا اور موسیقی نہ سننا۔

اللہ سبحانہ و تعالیٰ کا فرمان ہے:

{ اور بعض لوگ ایسے بھی ہیں جو لغو باتوں کو مول لیتے ہیں کہ بے علمی کے ساتھ لوگوں کو اللہ کی راہ سے بہکائیں اور اسے ہنسی بنائیں، یہی وہ لوگ ہیں جن کے لیے رسول کرنے والا عذاب ہے }

{ اور جب اس کے سامنے ہماری آیتیں تلاوت کی جاتی ہیں تو تکبر کرتا ہوا اس سے منہ پھیر لیتا ہے گویا اس نے سنا ہی نہیں گویا کہ اس کے دونوں کانوں میں ڈاٹ لگے ہوئے، آپ اسے المناك عذاب کی خبر سنا دیجئے {لقمان (۶ - ۷).



ابن قیم رحمہ اللہ کہتے ہیں:

گانے بجانے والے اور موسیقی سننے والوں اور قرآن مجید کو چھوڑ کر موسیقی اور گانے میں مشغول ہونے کے حساب سے مذمت حاصل ہوگی چاہے وہ پوری اور ساری مذمت نہ بھی حاصل کریں انہیں کچھ نہ کچھ ضرور حاصل ہوگی...

اس کی وضاحت اس طرح ہوتی ہے کہ: آپ دیکھیں کہ جو بھی گانے اور موسیقی میں مشغول ہوتا ہے اسے آپ علم و عمل کی راہ سے ہٹا اور گمراہ پائیں گے، اور اس میں قرآن مجید سے ہٹ کر گانا بجانا اور موسیقی سننے کی رغبت ہے۔

کہ اگر اس پر گانا بجانا اور قرآن مجید سننا پیش کیا جائے تو وہ قرآن مجید کو چھوڑ کر گانا بجانا سننا شروع کریگا، اور قرآن مجید سننا اس کے لیے بھاری ہوتا ہے، اور بعض اوقات تو ہو سکتا ہے کہ قاری کو ہی خاموش کرا دے اور اس کی قرأت لمبی کرے اور گانا بجانا زیاد کر دے، اور اس کی باری کم ہو "

دیکھیں: اغاثۃ اللہفان (۱ / ۲۴۰ - ۲۴۱) .

آخری بات یہ ہے کہ:

شیخ صالح الفوزان حفظہ اللہ کہتے ہیں: مسلمان کو چاہیے کہ وہ اپنے گناہوں سے توبہ کرے، اور اللہ سبحانہ و تعالیٰ کے حکم کے سامنے سرتسلیم خم کرنے میں جلدی کرے، اور اپنے آپ کو اللہ سبحانہ و تعالیٰ کے عذاب اور اس کی ناراضگی و غضب سے بچانے میں آگے بڑھے۔

اس کے لیے جائز نہیں کہ وہ معصیت و نافرمانی میں مشغول رہے، یا پھر نفس اور شیطانی کی پیروی کرتے ہوئے توبہ میں تاخیر کرے، اور توبہ کرنے میں اسے لوگوں کی لعنت و ملامت نہیں دیکھنی چاہیے کہ لوگ اس کو ملامت کرینگے۔



بلکہ اس پر واجب ہے کہ وہ اللہ کا ڈر و خشیت اختیار کرے نہ کہ لوگوں سے ڈرتا پھرے، چاہے لوگ معاصی و نافرمانی کرتے ہوں، اس کے لیے ان کی پیروی و اقتدا کرنا جائز نہیں، بلکہ اس کو چاہیے کہ وہ توبہ و استغفار کرے؛ کیونکہ اللہ سبحانہ و تعالیٰ کا فرمان ہے:

{ اے ایمان والو اپنے آپ اور اپنے گھر والوں کو جہنم کی آگ سے محفوظ کر لے جس ایندھن لوگ اور پتھر ہیں {التحریم (٦)} .

اور اللہ سبحانہ و تعالیٰ کی ناراضگی کے معاملہ میں ان سے ڈھیل مت کرے.

دیکھیں: المنتقی من فتاویٰ الفوزان (٢ / ٢٩٣) .

واللہ اعلم .